

مولانا محمد الیاس ندوی بھنگلی

جو چپ رہے گی زبان خنجر: لہو پکارے گا آستین کا

(عالم اسلام پر امریکی جبر و استبداد کے پس منظر میں نصرت خداوندی کے آثار و قرآن)

امت مسلمہ اس وقت جن چیلنجوں سے گزر رہی ہے اس پس منظر میں اس بات کی سخت ضرورت ہے کہ ایسے دعوتی اور مثبت مضامین شائع کئے جائیں جس سے ان کے قلوب کو تسکین ہو، زیر نظر مضمون کا بھی اسی تناظر میں مطالعہ کیا جانا چاہیے..... (ادارہ)

آج سے تین ہزار تین سو سال قبل براعظم افریقہ میں دریائے نیل کے کنارے اس وقت دنیا کی ایک عظیم ترین سلطنت قائم تھی جس کے حکمران کا نام رعمیس دوم تھا، اس نے انسانی تاریخ میں سفاکی و بربریت کی وہ نظیر قائم کی کہ شاید قیامت تک کوئی اس کا مقابلہ کر سکے، اس نے اپنی ہی حکومت کے زیر نگین چھ لاکھ پر مشتمل ایک ہی قوم کے کم از کم دس ہزار نوزائیدہ بچے لے سکتے، معصوم بچوں کو خود ان کی ماؤں کی آنکھوں کے سامنے ان کے پیدا ہوتے ہی بے دردی سے بکروں اور مینڈھوں کی طرح ذبح کیا تھا، صرف اس خدشہ سے کہ کسی نجومی کی پختگونی کے مطابق ان ہی میں سے ایک بچہ بڑا ہو کر اس کی سلطنت پر قبضہ کرنے والا تھا۔ اس کی یہ سنگدلی ایسی تھی کہ زمین پھنتی اور وہ تڑپ تڑپ کر سب کے سامنے جھنس جاتا اور بعد میں آنے والوں کیلئے عبرت بننا، لاکھوں کروڑوں ماؤں سے زیادہ اپنے بندوں سے محبت کرنے والے آقا و مولیٰ کو اس پر غصہ آیا لیکن اس کی حلیم و بردبار ذات بے ہمتانے اپنی بے پناہ حکمت کے پیش نظر اس سے انتقام کو موخر کر دیا اور ایسے وقت حیرت انگیز طریقہ پر اس کی گرفت بکی کہ دنیا کے کسی بھی انسان کو شاید ہی گمان ہوتا کہ اس وقت اس پر قدرت کی مار پڑنے والی ہے جس دریائے اس کے ظلم و ستم سے حکم خداوندی سے ہجرت کرنے والے اس وقت کے نبی اور ان کے تبعین کو خشک راستہ دے کر پار کرایا وہی دریا اس کی غرقابی کا سبب بنا، یہ مظلوم قوم بنی اسرائیل تھی جو اس وقت راہ حق پر تھی اور ان کے نبی حضرت موسیٰ تھے اور یہ جابر حکمران فرعون تھا جس کی لاش آج بھی مصر کے عجائب گھر میں پکار پکار کر کہہ رہی ہے کہ..... دیکھو مجھے جو دیدہ عبرت نگاہ ہو

باہل کی آشوری حکومت میں بھی اپنے وقت کا ایک ظالم ترین بادشاہ تھا جس نے اس وقت روئے زمین پر بسنے والے خدا کے محبوب ترین بندہ کو صرف اس جرم کی پاداش میں کہ وہ صرف اللہ ہی کی کبریائی و بڑائی کا اعلان کر رہے ہیں بھڑکتی آگ کے شعلوں کے سپرد کر دیا تھا یہ الگ بات تھی کہ وہ شعلے حکم خداوندی سے ان کیلئے گل و گلزار بن گئے یہ سنگدلی بھی ایسی تھی کہ

اگر اسی وقت آسمان سے آگ برستی اور اس کو جلا کر رکھ کر دیتی تو بھی اس کے ظلم و جور کے مقابلہ میں یہ مزاحمتی وہ بادشاہِ نمرود تھا اور اللہ کے وہ محبوب بندے حضرت ابراہیم علیہ السلام تھے۔

افغانستان میں امریکہ کی بربریت اور عراق میں اس کی سفاکی اسی فرعونیت کی ایک جھلک تھی آخراً عراق کے ۱۲ سالہ علی عباس نے وہ کونسا جرم کیا تھا کہ جب اس نے نصف شب کو بستر پر آنکھیں کھولیں تو امریکی میزائل نے اس کے دونوں ننھے منے ہاتھوں سے اس کو محروم کر دیا تھا اس کے دونوں پیرمطلوب ہو گئے تھے اس کے جسم کا رواں رواں تڑپ رہا تھا وہ اپنے سایہ پداری سے دیکھتے ہی دیکھتے محروم ہو گیا تھا اسی کے ساتھ کھیلنے والے اس کے بھائی بہن بھی راہی جنت ہو چکے تھے اس کی نگاہیں جامِ شہادت نوش کرنے والی اپنی متاکی تلاش میں بے قرار تھیں اس کی آنکھوں سے ندرکنے والے آنسوؤں کی جھڑی نے کبھی نہ رونے والوں کو بھی رلا دیا تھا مستقبل کا اس کا خواب چکنچا پور ہو چکا تھا اس کی معصوم خواہشیں زیر زمین دھنس گئی تھیں اور اس کی آرزوؤں کا ڈھانچہ بلوں کے ڈھیر میں دب چکا تھا۔

دو سال قبل درندہ صفت امریکی فوجوں کی بندوٹوں کی نوک پر افغانستان سے طالبان کو جب شیروں اور چیتوں کے پنجروں میں بند کر کے کیوبا منتقل کیا گیا اور میڈیا کے ذریعہ ان کی بے بسی کی تصویریں دنیا تک پہنچیں تو اس کو دکھ کر سنگدل انسانوں کی آنکھوں سے بھی آنسو نکل گئے ان کی آنکھوں پر پٹیاں بندھی ہوئی تھیں۔ دونوں ہاتھ پیچھے باندھ دیئے گئے تھے کانوں میں روئی ٹھونس دی گئی تھی اور زبانوں کو بند کر دیا گیا تھا پیروں میں زنجیریں تھیں مسلسل کئی دنوں سے ان کو بھوکا رکھا گیا تھا اور آنکھوں میں تیز روشنی ڈال کر ہفتوں سے ان کو سونے سے بھی محروم کر دیا گیا تھا زبان تھی لیکن بول نہیں سکتے تھے آنکھیں تھیں لیکن دیکھ نہیں سکتے تھے پیر سلامت تھے لیکن چل نہیں سکتے تھے کان محفوظ تھے لیکن سننے سے محروم تھے اس پر مستزاد یہ کہ ان کو ایسے تنگ پنجروں میں بند کر دیا گیا تھا کہ کروع کی حالت میں وہ تھے اور سیدھے کھڑے بھی نہیں ہو سکتے تھے، قابلِ وقت ہمارے جب ان کو ہوائی اڈہ منتقل کیا گیا تو ان کو ایسے ٹوکوں میں بند کر دیا گیا تھا کہ بے زبان جانوروں کو بھی رحم آیا، بھیڑ بکریوں کی طرح ان کو اس طرح ایک دوسرے کے اوپر ڈال کر پیچھے سے دروازہ بند کر دیا گیا تھا کہ اس میں ہوا کا گزر بھی نہیں تھا اور سانس لینا بھی مشکل تھا دم گھٹ کر اسی میں اس وقت درجنوں لوگ شہید ہوئے پیاس کی شدت سے جب ان کی حالت ناگفتہ بہ ہوئی اور بے قراری بڑھی تو وہ اپنے ساتھی قیدیوں کے بدن سے گرمی کی شدت سے نکلنے والے پسینوں کو چوس کر اپنی پیاس بجھانے پر مجبور ہوئے۔ ان شیطان صفت درندوں کا یہ انتقام محض اس لئے تھا کہ وہ اللہ وحدہ لا شریک پر ایمان لائے تھے اور اسی کا نظام اس کی سرزمین پر قائم کرنا چاہتے تھے وما نقموا منهم الا ان یؤمنوا باللہ العزیز الحمید۔

ان مذکورہ بالا امریکی جبر و استبداد کے واقعات کو جب فرعون و نمرود کے مظالم کی روشنی میں دیکھا جاتا ہے اور اس سلسلہ میں عادت اللہ اور خدائی نظام پر غور کیا جاتا ہے تو ہمیں ایک گونا گونا طمینان ہوتا ہے کہ اس امریکی بربریت پر بھی یقیناً خدا کو جلال آیا ہے۔ لیکن مصلحت و حکمت کے پیش نظر ان ظالموں سے اس دنیا میں انتقام و بدلہ میں تاخیر ہو رہی ہے اس سلسلہ میں رب

کائنات کی طرف سے قرآن میں بیان کئے گئے دو ضابطوں اور اصولوں پر اگر ہماری نظر ہو تو مؤمن کا دل اس سے شدید سخت ترین حالات میں بھی مطمئن رہتا ہے۔ پہلا اصول یہ ہے کہ ظالموں کو قدرت کی طرف سے آخری درجہ کی چھوٹ دی جاتی ہے کہ ان کے بس میں جو روظلم کے جو امکانات ہیں وہ ان کو بروئے کار لائیں تاکہ ان کی جب پکڑ ہو تو تمام حجت بھی ہو جائے ارشاد خداوندی ہے ہم ظالموں کو ہر طرح کی مہلت دیتے ہیں پھر جب ہم ان کی پکڑ کرتے ہیں تو ہماری پکڑ سخت ترین ہوتی ہے۔

واہلی لہم ان کیدای متین۔ دوسرا ضابطہ یہ ہے کہ سرکشوں و نافرمانوں و باغیوں کی پکڑ ایسے وقت اور اس انداز سے ہوتی ہے کہ دنیا والوں اور خود مظلوموں کو بھی اس طریقہ پر ان کی گرفت کا شان و گمان بھی نہیں ہوتا فستدر جہم من حیث لا یعلمون۔ وہ اپنی طاقت و قوت کی نشہ میں چور رہتے ہیں ہر طرح کے وسائل ان کو حاصل ہوتے ہیں ان کی شکست کے دور دور تک آثار و قرائن نظر نہیں آتے دنیا یہ سمجھتی ہے کہ اب ان کا مقابلہ کسی قوم و جماعت کے لئے ان حالات میں ممکن نہیں حتیٰ کہ اپنے وقت کے کامل الایمان اللہ کے برگزیدہ رسولوں پر بھی ان کی شکست کے متعلق مایوسی کی کیفیت طاری ہو جاتی ہے

حتیٰ اذا استیساں الرسل نبیوں کی زبان سے بھی اللہ سے یہ سوال ہونے لگتا ہے کہ اے اللہ تیری یہ مدد کب آنے والی ہے حتیٰ یقول الرسول والذین امنوا معہ متی نصر اللہ قرآن کی روشنی میں یہی کیفیت اس وقت اسرائیل اور امریکہ کی ہو گئی ہے کہ ظاہری اسباب و وسائل کے پس منظر میں ان کو شکست دینا عالم اسلام کے لئے مشکل ہی نہیں بلکہ ناممکن نظر آ رہا ہے لیکن قرآن ہم سے مخاطب ہے کہ خدائی پکڑ اور ان کی گرفت کا یہی موقع ہے کہ ظالم نے ظلم کی بھی حد کر دی ہے اور اہل ایمان بھی ان کی شکست و ہزیمت سے مایوس ہو گئے ہیں وہ زبان حال سے کہہ رہا ہے کہ عراقی مسلمانوں کی مظلومیت جلد ہی رنگ لانے والی ہے کیوں بائیں قید طالبان قیدیوں کی آہیں اپنا اثر دکھانے والی ہیں، فلسطین کے معصوم تیبوں اور بیواؤں کی التجائیں ظالموں کو کيفر کردار تک پہنچانے والی ہیں لیکن اے مسلمانو.....! یہ انتقام تمہاری غلبت پر نہیں ہوگا بلکہ اللہ کی عادت کے مطابق ہوگا اس وقت نوری نہیں ہوگا خدائی حکمت و مصلحت پر مبنی ہوگا ان کی شکست کے آثار و قرائن کے بعد نہیں ہوگا بلکہ ان کے عروج و ترقی اور طاقت و قوت کے مظاہروں کے دوران ہوگا تمہاری امید کے مطابق نہیں ہوگا بلکہ مایوسی و توہیت کے آخری درجہ میں پہنچنے کے بعد ہوگا موجودہ حالات میں نہیں ہوگا دعوتی اعتبار سے تمہاری ذمہ داریوں کی ادائیگی کے بعد ہوگا۔

قرآن کی روشنی میں مومنوں کی فتح و نصرت اور ظالموں کی شکست و گرفت کے لئے ان دو شرطوں کی تکمیل کے باوجود اس کے بین السطور ایک اور تیسری شرط بھی ہے جس کی طرف بالعموم ہمارا ذہن نہیں جاتا اور وہ شرط ابھی پوری نہیں ہوئی ہے یعنی تمام حجت کے لئے ان تمام ظالموں تک دین کی دعوت کا پہنچنا اس وقت دنیا والوں کے مطابق وہ ظالم ہیں اور ہم مظلوم لیکن دعوتی نقطہ نظر سے وہ مظلوم ہیں اور ہم ظالم۔ اس لئے خدا کی دھرتی پر وہ کراس کے بے پناہ انعامات کے باوجود ہم نے اب تک خدا کا پیغام ان تک نہیں پہنچایا قرآنی دعوت سے ان کو واقف نہیں کرایا ساہا سال ان کے ساتھ ہم نے ایک ہی شہر اور ملک میں رہ کر گزارے اذان میں اللہ اکبر کے الفاظ سن کر وہ یہ سمجھتے رہے کہ اس میں مغل بادشاہ اکبر کا نام لیا جاتا ہے ہم نے ان کو یہ تک

نہیں بتایا کہ یہ اللہ رب العزت کی حقیقت ہے اور اس کی کبریائی کا اعلان ہے، وہ ہم سے کہتے رہے کہ تم میں اور ہم میں فرق کیا ہے سوائے اس کے کہ تم قبروں پر سجدہ کرتے ہو اور ہم بتوں کے آگے سر جھکاتے ہیں، ہم نے ان سے اس کی وضاحت نہیں کی کہ اس قبر پرستی کا اسلام سے کوئی تعلق نہیں ہے، ہم تو سوائے اللہ کے نبیوں اور ولیوں کو بھی پکار نہیں سکتے اور ان سے کوئی چیز طلب نہیں کر سکتے، ہم نے کفر و شرک کی قباحتوں سے ان کو باخبر نہیں کرایا، توحید کے دلائل ان کو نہیں سنائے، آخرت میں دوبارہ زندہ ہونے اور مالک حقیقی کے سامنے سب کی لازمی پیشی اور حساب کتاب کی معقول و منطقی باتیں ان کو نہیں سنائیں، خدا، مشرک جنہیوں سے پوچھے گا کہ کیا تمہیں توحید کا پیغام نہیں پہنچایا تھا تو وہ کہیں گے کہ اے رب.....! یقیناً تیرے بندوں نے ہمیں بتایا تھا لیکن ہم نے ہی جھٹلایا، اللہ یا تم کو نذیر قالو بلیٰ فقد جاءنا نذیر فکذبنا وقلنا ما نزل اللہ من شیء کیا عالم انسانیت کے موجودہ حالات میں اس وقت روئے زمین پر بسنے والی چار ارب نسل انسانی معاذ اللہ جہنم میں ڈالے جانے کے بعد ان ڈیڑھ ارب مسلمانوں کے متعلق یہ کہنے کی پوزیشن میں ہے کہ اے رب تیرے ان بندوں نے ہمیں جہنم سے ڈرایا تھا اور توحید کا پیغام پہنچایا تھا، جواب یقیناً نفی میں ہے، ہم نے ان دن فی صد ہنگام خدا کو تو اسلامی تعلیمات سے واقف کرایا جو اسلام کا مطالعہ کرنا چاہتے تھے اور اس کے متعلق جاننا چاہتے تھے لیکن ان نوے فی صد انسانوں تک جو اسلام سے واقف بھی نہیں ہونا چاہتے بلکہ اپنی مشرک و کفری آلودگیوں میں گن ہیں اور اپنے اس جرم عظیم کا انہیں احساس بھی نہیں ان کی نظروں سے اتمام حجت کے لئے توحید و رسالت کے دلائل گزارنے کے لئے ہم نے کیا کیا.....؟

یہ وہ سوالات ہیں جن کا تو لانا نہیں عملاً جواب دیئے بغیر خدائی نصرت و مدد اور ظالموں کی پکڑ کی امید نہیں کی جاسکتی، ہماری یہ ذمہ داری نہیں ہے کہ ہم ان کو ایمان قبول کرنے کے لئے مجبور کریں اور لازماً ان کا ہاتھ پکڑ کر داخل اسلام کریں یہ تو رسولوں اور نبیوں کے بس میں بھی نہیں تھا سوائے خدا کے اس پر کسی کا بس نہیں چلتا لیکن یہ تو ہمارے بس میں ہے بلکہ ہمارے فرائض میں داخل ہے کہ ہم ان کو لازماً مشرک کی قباحتوں سے آگاہ کریں اور توحید کے دلائل سنائیں، خدا کے یہاں نتائج پر ثمرات مرتب نہیں ہوتے بلکہ مساعی و نیتوں پر ہوتے ہیں حضرت نوحؑ نے ایک ہزار سال تک دعوت کا کام کیا اور بمشکل چند سو لوگوں کو ان کے ہاتھ پر ہدایت نصیب ہوئی ان کے مقابلہ میں ہماری امت میں دسیوں ایسے بزرگان دین تھے جن کے ہاتھوں لاکھوں لوگوں کو ہدایت نصیب ہوئی لیکن ایسے کروڑوں اولیاء اللہ پر حضرت نوحؑ کا درجہ قلت نتائج کے باوجود اللہ کے یہاں بڑھا ہوا ہے لہذا ہمیں بھی نتائج کی امید دعا کرتے ہوئے لیکن اس پر اٹھارہ نہ کرتے ہوئے اپنی دعوتی کوششیں جاری رکھنی چاہیے۔

ضرورت اس بات کی ہے کہ آخرت میں اپنی گرفت سے بچنے کے لئے اور اس دنیا میں اللہ کے دشمنوں کی شکست کو اپنی آنکھوں سے دیکھنے کے لئے ہم اپنی اس بجزمانہ غفلت کو محسوس کریں اور اپنے ان دعوتی فرائض کو اولین فرصت میں انجام دینے کی کوشش کریں، جس دن ہمیں اپنی اس ذمہ داری کا احساس ہوگا اور مجموعی طور پر امت کی اکثریت عملاً اس میدان میں قدم رکھے گی اسی دن دشمن کی شکست اور ہماری فتح کا فیصلہ ہوگا۔